

மாநில உரிமையை அடமானம் வைக்கும் செயலாக அரசு விழாவில் முதலில் தமிழ்த்தாய் வாழ்த்துப் பாட பிரதமரிடம் இன்றைய முதல்வர் கெஞ்சிக் கேட்பதா?

சட்டப் பேரவை முன்னாள் தலைவர் மு.அப்பாவு வேதனை!

சென்னை, மே 29 - மாநில உரிமைகளை அடமானம் வைக்கும் செயலாக புதுடெல்லி சென்றுள்ள இன்றைய தமிழ்நாடு முதலமைச்சர் அங்கு பிரதமர் மோடியைச் சந்தித்து அரசு விழாவில் தமிழ்த்தாய் வாழ்த்துப் பாடலை முதலில் பாடுவதற்கு கெஞ்சி அனுமதி கேட்டிருப்பது மாநிலசுயாட்சிக்கு எதிரானது என சட்டப் பேரவை முன்னாள் தலைவர் மு.அப்பாவு வேதனை தெரிவித்துள்ளார்.



செய்து தமிழ்த்தாய் வாழ்த்தாக அரசு நிகழ்ச்சிகளின் தொடக்கத்தில் இசைக்க வேண்டும் என்று அன்றைய முதல்வர் கலைஞர் அவர்களால் 23.11.1970ல் அரசு சாணை வெளியிடப்பட்டது.

தொடர்ந்து வந்த எல்லா முதல்வர்களும் அதனை நடைமுறைப்படுத்திய நிலையில் தமிழ்த்தாய் வாழ்த்து பாடல் பாடப்படும் போது அனைவரும் எழுந்து நின்று மரியாதை செலுத்த வேண்டும் என்று அரசாணையைப் பிறப்பித்தவர் முன்னாள் முதல்வர் மு.க.ஸ்டாலின் அவர்கள்.

இன்று அந்த தமிழ்த்தாய் வாழ்த்துப் பாடலை அரசு நிகழ்ச்சிகளில் முதலில் இசைக்க அனுமதி தாருங்கள் என்று பிரதமரிடம் தமிழக முதலமைச்சர் அவர்கள் கெஞ்சி இருப்பது மாநில சுயாட்சி கொள்கைக்கு எதிரானது. இதைப் பார்க்கும்போது பாவேந்தர் பாரதிதாசன் எழுதிய, "அக்கா

வந்து கொடுக்க சக்கா மிளகா சுந்திரம் கீளியே" என்ற பாடல் தான் நினைவுக்கு வருகிறது.

சுக்கையும் மிளகையும் யாரும் யாருக்கும் கொடுக்கலாம் வாங்கலாம்.


ஆனால் சுந்திரத்தை கொடுக்கவும் முடியாது வாங்கவும் கூடாது. அது நமது உரிமை என்பதே அதன் பொருள்.

இன்று தமிழக அரசுக்கு இருக்கின்ற உரிமையை பயன்படுத்த பிரதமரிடம் முதலமைச்சர் அனுமதி கேட்டது மாநில உரிமையை அடமானம் வைக்கும் செயல்.

இவ்வாறு மு.அப்பாவு அவர்கள் தெரிவித்துள்ளார்.

ஸ்கேன் ரிப்போர்ட்

நிலைத்தன்மை இல்லாத அரசியல்



தனித்தன்மை இல்லாத மிக்சர் ஆட்சி

நிர்வாகக் குழப்பங்கள்

திடமற்ற வழிநடத்தல்

சட்டம் ஒழுங்கு சீர் குலைவு

வெளிப்படையான குதிரை பேரம்

அறுதீப் பெரும்பான்மைக்கு அலைபாயும் பரிதாபம்

நகைப்பூட்டும் சிறுபிள்ளைத் தனங்கள்

மாண்பு குலையும் அதிகார மாடங்கள்

அதிகாரிகளின் கோலேச்சல்

திரைமறைவு நிழல் பீடங்கள்

பயிற்சியும் முதிர்ச்சியும் அறவே இல்லாத அபர்ணன்டின் அமைச்சர்கள்

ஆளுமை இல்லாத அரிதாரத் தலைமை...

நாடகபாணி நடவடிக்கைகள்

தலைமைக் கழகமான தலைமைச் செயலகம்

அதில் சந்தர்ப்பவாத சங்கமங்கள்..

தமிழ்த் தாய்க்கும் தலைக் குளவிகள்

ஏமாற்றல் அறிவிப்புகள்

மக்களை கிராக்குகளாக்கும் பிரேக்கிங் நியூஸ் கொடுமைகள்..

அண்டை மாநிலங்களின் ஏளனங்கள்...

எல்லாமும் தமிழகத்தை

பின்னோக்கி நகர்த்துகிறது

பாடுபட்டு முன்னெடுத்த

மாநிலத்தின் வளர்ச்சி பாழாகும் பரிதாபத்தில்

மொத்தத்தில் பரிசோதித்து பார்க்காமல் அமேசானில் வாங்கிவிட்ட பொருளை

ரிட்டர்ன் பண்ண வழியிருக்கா என பரிதவிக்கும் ஆன்லைன் அரசியல் பரிதாபத்தில்

"தமிழ்நாடு"

தடுமாறும் நாடாக...

மருது அழகுராஜ் கழகச் செய்தித் தொடர்புக் குழு துணைத் தலைவர்



பயிர்க்கடன் தள்ளுபடி: த.வெ.க. அரசு உணர்ந்து செயல்படுமா?

சென்னை, மே 29 - உழவன் சேற்றில் கால் வைத்தால்தான். நாம் சோற்றில் கை வைக்க முடியும். இதை விடும் தலைமையிலான த.வெ.க. அரசு உணர்ந்து, செயல்படுவதாக தெரியவில்லை என 'தினகரன்' நாளேடு தலையங்கத்தில் தெரிவித்துள்ளது.

'தினகரன்' நாளேடு தலையங்கத்தில் கேள்வி!



கடும் அதிருப்தி அடைந்துள்ளனர். இந்த கடன் தள்ளுபடி பெரும் ஏமாற்றம் தந்துள்ளதாக காவிரி டெல்டா பாசன விவசாய சங்க கூட்டமைப்பு தெரிவித்துள்ளது. ஒரு ஏக்கர் நிலம் வைத்திருக்கும் ஒரு விவசாயி, அந்நிலத்தில் எதை பயிரிட்டாலும் குறைந்த பட்சம் முதலீடு ரூ.1லட்சம் தேவை. அந்த அளவுக்கு விவசாய கூலி மற்றும் விதை, உரம் உள்ளிட்ட மூலப் பொருட்களின் விலை உள்ளது. விவசாயிகளின் நிலைமை இவ்வாறு இருக்க, விவசாயிகளின் வேதனையை புரிந்து கொள்ளாமல், ரூ.5 ஆயிரம் பயிர்க்கடன் தள்ளுபடி என்பது முற்றிலும் கண்துடைப்பு என்ற கிறாக்கள், விவசாயிகள்.

கடந்த 2021ம் ஆண்டு தி.மு.க. ஆட்சியில், தமிழக அரசு தள்ளுபடி செய்த பயிர்க்கடன் தொகை ரூ.12,110 கோடி. தற்போது தமிழக அரசு தள்ளுபடி செய்துள்ள பயிர்க்கடன் தொகை ரூ.2,044 கோடி. இது, யானை பசிக்கு சோளப்பொறி போன்று உள்ளது. கடந்த தி.மு.க. ஆட்சியுடன் ஒப்பிடும் போது, இந்த பயிர்க்கடன் தள்ளுபடி என்பது மிகப் பெரிய மோசடியாக உள்ளது, வெந்த புண்ணில் வேல் பாய்ச்சுவது போல் உள்ளது என விவசாயிகள் தங்களது எதிர்ப்பை பதிவு செய்துள்ளனர்.

சுமார் ரூ.1.50 லட்சம் பயிர்க்கடன் பெற்ற விவசாயிகளுக்கு வெறும் 5 ஆயிரம் ரூபாய் மட்டும் தள்ளுபடி என்பது முற்றிலும் ஏமாற்று வேலை. தமிழக அரசின் இந்த நடவடிக்கை, விவசாயிகளின் கனமையை குறைப்பதாக இல்லை. மாறாக, அவர்களது முதுகில் குத்தும் செயலாகவே உள்ளது என விவசாயிகள், தமிழக அரசுக்கு எதிராக போர்க்கொடி தூக்கியுள்ளனர்.

கூட்டுறவு கடன்தள்ளுபடி தொடர்பாக விஜய் அரக தேர்தல் அறிக்கையில் கூறியதை நம்பி வாக்களித்த விவசாயிகளுக்கு நம்பிக்கை துரோகத்தை செய்துள்ளதாக விவசாயிகள் குற்றம் சாட்டி உள்ளனர். இதனால் தமிழகம் முழுவதும் விவசாயிகள், வீதியில் இறங்கி போராடும் நிலைக்கு தள்ளப்பட்டுள்ளனர். நடிகர் விஜய் ஆட்சிக்கு வந்தால் எல்லா வற்றையும் தலைகீழாக மாற்றிவிடுவார், விவசாயிகளை எங்கோ கொண்டு போய் விடுவார் என பரப்புரை செய்யப்பட்டது.

ஆனால், இன்று எல்லாம் தலைகீழாக மாறி விட்டது. விவசாயிகளின் வியர்வையால் தான் மனிதகுலம் வாழ்கிறது என்பதை யாரும் மறுக்க முடியாது. உழவன் சேற்றில் கால் வைத்தால்தான், நாம் சோற்றில் கை வைக்க முடியும் என்பது பரவலாக நாம் அறிந்த பழமொழி. ஆனால் விஜய் தலைமையிலான அரசு இதை உணர்ந்து, செயல்படுவதாக தெரியவில்லை என்பது தெளிவாக உள்ளது. இவ்வாறு அத்தலையங்கத்தில் குறிப்பிடப்பட்டுள்ளது.

திராவிட இயக்க தீரர்கள் நினைவு நாள்

திருமதி தையல்நாயகி முத்துசாமி மே 29 (2001)



சென்னை, துறைமுகம் பகுதி கழக மகளிர் அணி அமைப்பாளராகவும் - சிவகங்கை மாவட்டக் கழக மகளிர் அணி அமைப்பாளராகவும் பணியாற்றியவர்.

இந்தி எதிர்ப்புப் போராட்டம் - பாணை உடைப்புப்போராட்டம் - நீதிகேட்டு பெரும் பயணம் போன்ற கழகம் நடத்திய போராட்டங்களில் பங்கேற்றவர்.

பால்கமிஷன் அறிக்கை தொடர்பாக தலைவரை அவரது இல்லத்தில் கைது செய்ய முற்பட்டபோது, காவல்துறை வாகனம் முன்பு படுத்து மறியல் செய்து, தடியடிக்கு ஆளாகி மருத்துவமனையில் அனுமதிக்கப்பட்டவர்.

இருதய அறுவை சிகிச்சை செய்து கொண்ட நிலையிலும் காரைக்குடியில் சித.சிதம்பரம் அவர்கள் தலைமையில் நடைபெற்ற சமீபத் தமிழர் ஆதரவு ரயில் மறியல் போராட்டத்தில் பங்கேற்று சிறை சென்றவர்.

தலைமைக் கழகம் தி.மு.க.

மதுராந்தகம் - திண்டிவனம் நெடுஞ்சாலையில் பிளாஸ்டிக் கழிவுகள் - சுகாதார சீர்கேடு

உடனடி நடவடிக்கை எடுக்க கோரிக்கை!

மதுராந்தகம், மே 29 - மதுராந்தகம் - திண்டிவனம் நெடுஞ்சாலையேரம் பிளாஸ்டிக் கழிவுகள் மற்றும் பறிமுதல் வாகனங்களால் சுகாதார சீர்கேடு ஏற்பட்டுள்ளது.

செங்கல்பட்டு மாவட்டம் மதுராந்தகம் நகராட்சியில் போலீஸ் குடியிருப்பு அருகே மதுராந்தகம் - திண்டிவனம் நெடுஞ்சாலை உள்ளது. இதன் ஓரத்தில் போலீசாரால் பறிமுதல் செய்யப்பட்ட பழைய வாகனங்கள் நிறுத்தி வைக்கப்பட்டுள்ளன. இங்கு பிளாஸ்டிக் குப்பைகள் மற்றும் கழிவுகள் அதிகளவில் குவிந்து கிடப்பதால் கடும் தூர்நாற்றம் மற்றும் சுகாதார சீர்கேடு ஏற்பட்டுள்ளது.

இதில் போலீஸ் குடியிருப்பு வாசிகளை தவிர்ந்து அப்பகுதியில் சுமார் 50 குடும்பங்கள் குடியிருந்து வருகின்றன. மேலும், பிளாஸ்டிக் டம்ளர்கள், தண்ணீர் பாட்டில்கள், உணவுக்கழிவுகள் உள்ளிட்டவை அப்பகுதியில் பரவலாக கிடப்பதால் தூர்நாற்றமும் வீசுகிறது.

நீண்ட நாட்களாக சுத்தம் செய்யப்படாமல் இருப்பதால் கொசு உற்பத்தி அதிகரித்து அருகில் உள்ள குடியிருப்பு பகுதிகளில் வசிக்கும் மக்கள் கடும் அவதியடைந்து வருகின்றனர்.

இதில் போலீசாரால் பறிமுதல் செய்யப்பட்ட பழைய சரக்கு வாகனங்கள் மற்றும் பிற வாகனங்கள் பராமரிப்பு இன்றி அங்கு நிறுத்தப்பட்டுள்ளதால், அவற்றைச் சுற்றியும்

அந்துமணி சிந்துமணி



அந்துமணி : ஏண்டி சிந்து. தமிழ்நாட்டில் மின் தட்டுப்பாடு இல்லை என்று த.வெ.க. மின்துறை அமைச்சர் கூறியிருக்கிறாரே ?

சிந்துமணி : ஆமாண்டி அந்து; இதைத்தான், முழுப் பூசணிக் காயை இலைச் சோற்றில் மறைக்க முயற்சிப்பது என்பார்கள். கைப் புண்ணுக்குக் கண்ணாடி தேவை இல்லை என்று வெகுமக்களுக்கு நன்றாகவே தெரியும்.